

# عشرہ محرم الحرام

مولانا ابوالکلام آزاد

عصر عاشور حسین مظلوم نے دین مبین اسلام کی بقا کی خاطر جو عظیم قربانیاں پیش کی تھیں وہ تاریخ بشریت کی عدم النثال قربانیاں بن گئیں اور ان قربانیوں کے ذریعہ اسلام کا ایسا بیہ کر دیا کہ رقی دنیا تک کسی یزید میں یہ جرأت نہ ہوگی کہ حسین مظلوم کے سوگواروں سے بیعت کا مطالبہ کر سکے۔ ذکر شہادت حسین ہر اس موجد کا فریضہ ہے جس کے کانوں سے اذان کی آواز نکلا رہی ہے کیونکہ حسین نے اسی آواز اور نماز نیز ”دین محمدی“ کی بقا کی خاطر تلوار کو گلے لگایا تھا۔ اسی وجہ سے کائنات کے ہر گوشہ میں ان کا ذکر ہوتا ہے اور انسانی شعور کی بیداری کے ساتھ ہی ساتھ حسینیت کے ذکر میں بھی اضافہ ہوتا جا رہا ہے اور بقول شاعر

انسان کو بیدار تو ہو لینے دو  
ہر قوم پکارے گی ہمارے ہیں حسین  
ذیل میں مولانا الکلام آزاد کے قلم سے حسین مظلوم کے ذکر کا مطالعہ کیجئے۔ (ادارہ)

شع ہا بردہ ام از صدق بخاک شہدا  
تادل و دیدہ خونناپہ نشانم داند  
آئیے سب سے پہلے آج ایک بھولی ہوئی صحبت ماتم کو پھر تازہ کریں۔  
کتنے دن گزر گئے کہ راہ درسم ماتم و شیون سے نا آشنا ہیں۔ نہ صدائے ماتم کی فغاں سخی  
ہے اور نہ چشم خونبار کی اشک فشانی۔ کاروبار غم کی رونق افسردہ ہو چکی ہے اور باز اردو کی چہل چہل  
مدت سے موقوف ہے۔

داغ تازہ می خارو نہ زخم کہنہ می کارو  
بدہ یارب دلی کیں صورت بیجاں نمی خواہم  
طرابلس کے خون آلود ریگستان کو اگر لوگوں نے بھلا دیا، مشہد مقدس اور تبریز کا قصہ الم اگر

ذہنوں سے محو ہو گیا۔ مقدونیہ اور البانیہ کے تازہ ترین افسانہ ہائے خونین اگر فکروں سے فراموش ہو گئے تو کچھ مضائقہ نہیں۔ ارباب درد و غم کے لئے ایک ایسی داستان الم صدیوں سے موجود ہے جو کبھی بھلائی نہیں جاسکتی، اور اگر لوگ اسے بھلا بھی دیں تو ہر سال چند ایسے ماتم آلود دن ہیں جو تازگی و زخم کہن کے لئے آموجدہ ہوتے ہیں۔ جو از سر نو تیرہ سو برس پیشتر کے ایک حادثہ عظیمہ کی یاد پھر سے تازہ کر دیتے ہیں۔ اس سے میرا اشارہ حادثہ و ہائلہ کبریٰ یعنی شہادت حضرت سید الشہداء علیہ علی اجدادہ الصلوٰۃ والسلام کی طرف ہے۔ عظم اللہ اجورنا بمصائبنا۔

وقت است کہ در چچ و غم نوحہ سرائی  
سوز و نفس نوحہ گر از تلخ نوائی  
وقت است کہ باپردگیاں کز رہ تعظیم  
بردگرہ شان کردہ فلک ناصیہ سائی  
از خیمہ آتش زدہ عریاں بدر آیند  
چون شعلہ رخاں بر سر شان کردہ روائی  
تہا ست حسین این علی در صف اعدا  
اکبر تو کجا وقتی و عباس کجائی

سچ یہ ہے کہ جن مردہ دلوں کو زندگی کیلئے سوزِ پیش کی ضرورت ہو، جن ارباب درد کو روح کی راحت کیلئے جسم کے ماتم کی تلاش ہو، جن کی زبانیں آہ و فغاں کو محبوب، اور جن کی آنکھیں خوننا بہ فشانی کو اپنا مطلوب و مقصود سمجھتی ہوں، ان کی صحبت ماتم و الم کی رونق کیلئے یہی افسانہ اتنا کچھ سامان غم اپنے اندر رکھتا ہے کہ اگر خون کے سیلاب سمندروں کی روانی سے بہ جائیں اور بے شمار لاشوں کی تڑپ سے زمین کے بڑے بڑے قطعات یکسر جنبش میں آجائیں، جب بھی ان کی نداء حال اس الہام سرائی سے قاصر رہے گی، جو اس کے ایک ایک لفظ کے اندر سے توصیہ فرمائے عبرت و بصیرت ہے۔

لیکن آہ! کتنے دل ہیں جنہوں نے اس واقعہ کو اس حقیقی بصائر و معارف کے اندر دیکھا ہے؟ اور کتنی آنکھیں ہیں جو حسین ابن علی شہید پر گریہ و بکا رکھتے ہوئے اس اسوہ حسنہ کو بھی سامنے رکھتے ہیں جو اس حادثہ عظمیٰ کے اندر موجود ہے؟

فی الحقیقت یہ آزادی و حریت، امر بالمعروف و نہی عن المنکر کی ایک عظیم الشان انسانی قربانی تھی جو صرف اس لئے ہوئی تاکہ پیروان اسلام کے لئے ایک اسوہ حسنہ پیش کرے۔ اور اس طرح جہاد حق و عدالت اور اس ثبات اور استقامت کی ہمیشہ کے لئے کامل ترین مثال قائم کر دے۔ کسی روح کے لیے ہرگز جائز نہیں کہ محبت حسین کی مدعی ہو جب تک اسوہ حسینی کی متابعت کا اپنے اندر ثبوت نہ دے۔ دنیا میں ہر چیز مرجاتی ہے کہ فانی ہے مگر خون شہادت کے ان قطروں کے لئے جو اپنے اندر حیات الہیہ کی روح رکھتے ہیں کبھی بھی فنا نہیں:

کشتگان خنجر تسلیم را  
ہر زمان از غیب جان دیگر است

سب سے پہلا نمونہ جو یہ حادثہ عظیمہ سامنے لاتا ہے دعوت الی الحق اور حق و حریت کی راہ میں اپنے تئیں قربان کرنا ہے۔ بنی امیہ کی حکومت ایک غیر شرعی حکومت تھی۔ کوئی حکومت جس کی بنیاد جبر و شخصیت پر ہو کبھی بھی اسلامی حکومت نہیں ہو سکتی۔ انہوں نے اسلام کی روح حریت و جمہوریت کو غارت کیا۔ اور شوریٰ اور اجتماع امت کی جگہ غلبہ جابرانہ اور مکرو خدع پر اپنی شخصی حکومت کی بنیاد پر رکھی۔ ان کا نظام حکومت شریعت الہیہ نہ تھا۔ بلکہ محض اغراض نفسانی مقاصد سیاسیہ۔ ایسے میں ضرور تھا کہ ظلم و جبر کے مقابلہ کی ایک مثال قائم کی جاتی اور حق و حریت کی راہ میں جہاد کیا جاتا۔ حضرت سید الشہداء نے اپنی قربانی کی مثال قائم کر کے مظالم بنی امیہ کے مقابلہ میں جہاد حق کی بنیاد رکھی، اور جس حکومت کی بنیاد ظلم و جبر پر تھی اس کی اطاعت و وفاداری سے انکار کر دیا۔

پس یہ نمونہ تعلیم کرتا ہے کہ ظالمانہ و جابرانہ حکومت کا اعلانیہ مقابلہ کرو۔ اور کس ایسی حکومت سے اطاعت و وفاداری کی بیعت نہ کرو جو خدا کی بخشی ہوئی انسانی حریت و حقوق کی غارت گر ہو اور جس کے احکام مستبدہ و جابرہ کی بنیاد، صداقت و عدالت کی جگہ جبر و ظلم ہو۔

مقابلے کے لئے ضروری نہیں کہ تمہارے پاس قوت و شوکت مادی کا وہ سب ساز و سامان بھی موجود ہو جو ظالموں کے پاس ہے۔ کیونکہ حسین ابن علی کے ساتھ جمعیت قلیل کے سوا کچھ نہ تھا۔ حق و صداقت، نتائج کی فکر سے بے پرواہ ہے۔ نتائج کا مرتکب کرنا تمہارا کام نہیں، یہ اس قدرت قاہرہ عادلہ الہیہ کا کام ہے جو حق کو باوجود ضعف اور فقدان انصار کے، کامیاب و فہمند کرتی ہے اور ظلم

کو باوجود جمعیت و عظمت دنیوی کے، نامراد و نگوں سار کرتی ہے۔

کم من فئة قليلة غلبت فئة كثيرة باذن الله (۲۴۹:۱۲)

کتنی ہی چھوٹی جماعتیں ہیں جو جماعتوں پر حکم الہی سے غالب آ گئیں۔

ایسے موقعوں پر ہمیشہ مصلحت اندیشیوں کا خیال دامن گیر ہوتا ہے۔ جوئی نفس اگر چہ عقل و دانائی میں آ کر فرشتہ ہے، لیکن کبھی کبھی شیطان رجیم بھی اس کے بھیس میں آ کر کام کرنے لگتا ہے۔ نفس خادع حیلہ تراشیاں کرتا ہے کہ صرف اپنے تئیں کٹوا دینے اور چند انسانوں کا خون بہا دینے سے کیا حاصل؟ توپ و تفنگ و تخت و سلطنت کا مقابلہ کس نے کیا ہے کہ ہم کریں؟

آخری سوال کا جواب میں دے سکتا ہوں۔

تاریخ عالم کی صد ہا امثال مقدسہ و محترمہ جہاد سے قطع نظر، تمہارے سامنے خود مظلوم کر بلا کی مثال موجود ہے۔ تم کہتے ہو کہ چند انسانوں نے حکومت کی قوتوں اور ساز و سامان کا مقابلہ کب کیا ہے کہ کبھی بھی کیا جائے؟ میں کہتا ہوں کہ حسین ابن علیؑ نے صرف (۷۲) یا باٹھ بھوکے انسانوں کے ساتھ اس عظیم الشان حکومت قاہرہ و جابر کا مقابلہ کیا جس کے حدود سلطنت ملتان اور سرحد فرانس تک پھیلنے والے تھے۔ اور گویہ سچ ہے کہ حسینؑ نے اپنی آنکھوں کے سامنے اپنے دل کے ٹکڑوں کو بھوک اور پیاس کی شدت سے تڑپا دیکھا، اور ایک ایک کر کے ان میں سے ہر وجود مقدس خاک و خون میں تڑپا اور جاں بحق تسلیم ہوا۔ اور یہ بھی سچ ہے کہ دشمنوں سے نہ تو پینے کے لئے پانی چھین سکے اور نہ زندہ رہنے کے لئے اپنی غذا حاصل کر سکے۔ اور اس میں بھی شک نہیں بالآخر سر سے لے کر پیر تک وہ زخموں سے چور چور ہوئے اور اس خلعت شہادت لالہ گوں سے آراستہ تیار ہوئے تاکہ اس کرشمہ ساز عجائب کے حریم وصال میں پہنچیں جو دوستوں کو خاک و خون میں تڑپاتا اور دشمنوں کو مہلت دیتا ہے۔

أريد وصلاله ويريد قتلى

تاہم فتح اس کی تھی اور فیروز مندی اور کامرانی کا تاج صرف اس کے زخم خوردہ سر پر رکھا جا چکا تھا۔ وہ تڑپا اور خاک و خون میں لوٹا، پر اپنے اس خون کے ہر قطرے سے جو اس کے زخموں سے ریگ و سنگ پر بہا تھا، انقلاب و تغیرات کے وہ سیلاب ہائے آتشیں پیدا کر دئے، جن کو جن نہ تو مسلم بن عقبہ کی

خون آشامی روک سکی، نہ حجاج کی بے امان خونخواری اور نہ عبد الملک کی تدبیر سیاست۔ وہ بڑھتے اور بڑھتے ہی رہے۔ ظلم و جبر کا پانی تیل بن کر ان شعلوں کی پرورش کرتا رہا۔ حکومت کا غرور ہوا بن کر ان کی ایک چنگاری کو آتش کدہ سوزاں بناتا رہا۔ یہاں تک کہ آخری وقت آگیا۔ اور جو کچھ ۶۱ ہجری میں کربلا میں ہوا تھا وہ سب کچھ سنہ ۱۳۲ ہجری میں نہ صرف دمشق بلکہ تمام عالم اسلام کے اندر ہوا۔ صاحبان تاج و تخت خاک و خون میں تر پے، ان کی لاشیں گھوڑوں کے سموں سے پامال کی گئیں۔ فتحمنندوں نے قبریں تک اکھاڑ ڈالیں اور مردوں کی ہڈیوں تک کو ذلت اور حقارت سے محفوظ نہ چھوڑا اور اس طرح نوسیعلم الذین ظلموا ایّ مُقلب ینقلبون (۲۶-۲۷) کا پورا ظہور ہوا۔ پھر یہ سب جو ہوا وہ ابراہیم عباسی کی دعوت اور ابو مسلم خراسانی کی خفیہ دوائیوں ہی کا نتیجہ نہ تھا۔ کیا یہ اسی خون کا اعجاز نہ تھا جو فرات کے کنارے بہایا گیا تھا۔ پھر یہ فتح مندی تو برجست ظاہر ہے جس کے نتیجہ کے لئے ایک صدی کا انتظار کرنا پڑا۔ ورنہ فی الحقیقت مظلومیت کا خون جس وقت بہتا ہے اسی وقت اپنی فتحمندی حاصل کر لیتا ہے۔

بہر حال یہ تو حق و صداقت کی قربانیوں کے نتائج ہیں جو کبھی ظاہر ہوئے بغیر نہیں رہتے۔ لیکن حضرت سید الشہداء کا اسوہ بتلاتا ہے کہ تم ان نتائج کی ذرا پرواہ نہ کرو۔ اگر ظلم اور جابرانہ حکومت کا وجود ہے تو اس کے لئے حق کی قربانی ناگزیر ہے۔ اور اسے ہونا ہی چاہئے۔ تعداد کی قلت و کثرت یا سامان و وسائل کا فقدان اس پر موثر نہیں ہو سکتا۔ اور ظلم کا صاحب شوکت و عظمت ہونا اس کے لئے کوئی الہی سند نہیں ہے کہ اس کی اطاعت ہی کر لی جائے۔ ظلم خواہ ضعیف ہو، خواہ قوی ہر حال میں اس کا مقابلہ کرنا چاہئے کیوں کہ وہ ظلم ہے اور حق و انصاف ہر حال میں یکساں اور غیر متزلزل ہے۔

حق و عداوت کی رفاقت کی آزمائشیں زہرہ گداز اور شکیب ربا ہیں۔ قدم قدم پر حفظ جان و ناموس اور محبت فرند و عیال کے کانٹے دامن کھینچتے ہیں۔ لیکن یہ اسوہ حسنہ مومنین مخلصین کو درس دیتا ہے کہ اس راہ میں قدم رکھنے سے پہلے اپنی طلب و ہمت کو اچھی آزمائیں۔ ایسا نہ کہ چند قدموں کے بعد ہی ٹھوکر لگے۔

جرم را این جاعلوبت استغفار نیست

اس قلیل جادہ حق و صداقت کے چاروں طرف جو کچھ تھا اس کا اعادہ ضروری نہیں کہ سب کو معلوم ہے۔ خدا تعالیٰ نے اپنی آزمائشوں کے متعدد درجے بیان کئے ہیں۔

ولنبلوکم بشئ من الخوف والجوع ونقص من الاموال والانفس

والشمرات وبشر الصابرين الذين اذا اصابتهم مصيبة قالوا انا لله وانا اليه راجعون۔  
 اللہ تعالیٰ تمہیں آزمائشوں میں ڈالے گا۔ وہ حالت خوف و ہراس بھوک اور پیاس نقصان مال و جان اور ہلاکت اولاد اقارب میں مبتلا کر کے تمہارے صبر و استقامت کو آزمائے گا۔ پس اللہ کی طرف سے بشارت ہے ان کے لئے جن کے ثبات و استقامت کا یہ حال ہے کہ جب مصائب میں مبتلا ہو جاتے ہیں تو اپنے تمام معاملات یہ کہہ کر اللہ کے سپرد کر دیتے ہیں کہ انا لله وانا اليه راجعون۔  
 خوف و ہراس، بھوک اور پیاس، نقصان اموال و متاع، قتل نفس و اولاد یہی چیزیں انسان کے لئے اس دنیا میں انتہائی مصیبتیں ہو سکتی ہے۔ اس لئے ان ہی چیزوں کو راہ الہی کے لئے آزمائش قرار دیا گیا ہے۔

لیکن مظلوم کربلا کے سامنے یہ تمام مرحلے ایک ایک کر کے موجود تھے۔ وہ ان تمام مصائب سے ایک لمحہ کے اندر نجات پا کر آرام و راحت اور شوکت و عظمت حاصل کر سکتا تھا۔ اگر حکومت ظالمہ کی وفاداری و اطاعت کا عہد کر لیتا اور حق و صداقت سے روگردانی کے لئے مصلحت کی تاویل کرتا، پر اس نے خدا کی مرضی پر ترجیح دی اور حق کا عشق، زندگی اور زندگی کی محبتوں پر غالب آ گیا۔ اس نے اپنا سروے دیا کہ انسان کے پاس حق کے لئے یہی کچھ ہے۔ یہی ایک آخری متاع ہے، پر اطاعت و اقرار وفاداری کا ہاتھ نہ دیا جو صرف حق و عدالت ہی کے آگے بڑھ سکتا تھا۔

ومن الناس من يشرى نفسه البتغاء مرضات الله والله روفٌ بالعباد۔  
 اور جو لوگ اللہ کی خوشنودی کی طلب میں جانیں تک فروخ کر دیتے ہیں اور اللہ بھی اپنے بندوں کے لئے شفقت و مہربانی رکھنے والا ہے۔

سب سے بڑا اسوہ حسنہ کہ اس حادثہ عظیمہ کی لسان حال اسکی ترجمانی کرتی ہے راہ مصائب و جہاد حق میں صبر و استقامت اور عزم و ثبات ہے کہ:

ان الذين قالوا ربنا الله ثم استقاموا  
 بلاشبہ جن لوگوں نے کہا کہ ہمارا پروردگار اللہ ہی ہے اور پھر اس بات پر قائم رہے۔

دوسری جگہ کہا:

فاستقم كما امرت

پس چاہئے کہ جس طرح تمہیں حکم دیا گیا ہے (اے نبی) قائم رہو۔

(اپنی راہ میں) استوار ہو جاؤ۔

روی کشادہ باید وباید و پیشانی فراخ

یک جاکہ لطمہ ہای ید اللہ می زند

فی الحقیقت اس شہادت عظیمہ کی سب سے بڑی مزیت و خصوصیت یہ ہے کہ اپنے عزیز و قارب، اہل و عیال اور فرزند و احباب کے ساتھ دشت غربت و مصائب میں محصور و دردا ہونا، اپنی آنکھوں کے سامنے اپنے جگر گوشوں کو شدت عطش و جوع سے آہ و فغاں کرتے ہوئے دیکھنا، پھر ان سے ایک ایک کی خون آلود لاش کو اپنے ہاتھوں سے اٹھانا، حتیٰ کہ اپنے طفل شیر خوار کا بھی تیر ظلم و بربریت سے نچیر پانا۔ مگر بایں ہمہ راہ حق و صداقت میں جو پیمان صبر و استقامت باندھا تھا اس کا ایک لمحہ بلکہ ایک عشرہ و دقیقہ کے لئے بھی متزلزل نہ ہونا، اور حق کی راہ میں جس قدر مصائب و اندوہ پیش سب کو شکر و منت کے ساتھ برداشت کرنا۔ کہ

رضینا بقضاء اللہ وصبرنا علی بلائہ

پیکان تراجان خریدار من مرہم دیگران نخواہم

دوست کے ہاتھ سے جام زہر بھی ملتا ہے تو تشنہ کا مان زلال محبت اسے غیروں کے جام شہد و شکر پر ترجیح دیتے ہیں۔

اے جفا ہائے تو خوشتر ز وفائے گراں

آج بھی اگر گوش حقیقت نیوش باز ہو تو خاک کر بلا کا ایک ایک ذرہ توصیہ فرمائے صبر و

استقامت ہے۔

شدیم خاک ولیکن ہوائے تربت ما تو ان شناخت کزیں خاک مروی فیزد

افسوس کہ تفصیل مطالب کا ارادہ نہیں اور وقت و گنجائش مقتضی ایجاز۔ اگر اس صبر و استقامت کے اسوہ حسنہ کو دیکھنا چاہتے ہو تو خدا را اسفار تاریخ کی طرف توجہ کرو۔

☆☆☆☆